

उत्तराखण्ड शासन
औद्योगिक विकास अनुभाग-1
संख्या: 823 (i) / VII-1 / 38-ख / 2009
देहरादून : दिनांक: 25 मई, 2009

कार्यालय ज्ञाप

जनपद व तहसील बागेश्वर के ग्राम खोलियागांव में खनिज सोपस्टोन के प्रोस्पेक्टिंग कार्य हेतु प्रोस्पेक्टिंग लाईसेंस एवं खनन पट्टा प्राप्त करने के लिए खनिज परिहार नियमावली, 1960 के प्राविधानों के अन्तर्गत आवेदक श्री उम्मेद सिंह कालाकोटी, निवासी ग्राम माजियाखेत जनपद बागेश्वर ने क्रमशः दिनांक 01.05.1998 तथा दिनांक 07.01.1999 को जिलाधिकारी कार्यालय बागेश्वर में आवेदन पत्र प्रस्तुत किया है।

जिलाधिकारी, बागेश्वर ने अपने क्रमशः पत्र संख्या 2426, 2427, 2428/ तीस-खनन/2008-2009, दिनांक 25 मार्च, 2009 द्वारा अवगत कराया गया है कि वर्तमान में ग्राम खोलियागांव के कास्तकार एवं भूमिधर आवेदक के पक्ष में प्रोस्पेक्टिंग लाईसेंस/खनन पट्टा कार्य किये जाने हेतु अपनी भूमि देने को सहमत नहीं है।

आवेदक श्री उम्मेद सिंह कालाकोटी, निवासी ग्राम माजियाखेत जनपद बागेश्वर को खनिज परिहार नियमावली, 1960 के नियम-12(1) के अन्तर्गत शासन के पत्र संख्या: 672(i) / VII-1 / 38-ख / 2009, दिनांक 18 मई, 2009 द्वारा दिनांक 21 मई, 2009 को पूर्वाह्न 10:30 बजे सुनवाई में शासन के समक्ष अपना पक्ष रखने का अवसर दिया गया। उक्त सुनवाई में जिलाधिकारी, बागेश्वर/उनके प्रतिनिधि तथा आवेदक उपस्थित नहीं हुए।

अतः आवेदक द्वारा आवेदित क्षेत्र में प्रोस्पेक्टिंग लाईसेंस/खनन पट्टा किये जाने हेतु खनिज परिहार नियमावली, 1960 के नियम-9(2g) के अन्तर्गत भूस्वामियों की अनापत्ति आवेदक के पक्ष में न होने के कारण उनके प्रोस्पेक्टिंग लाईसेंस/खनन पट्टा हेतु प्रस्तुत आवेदन पत्र क्रमशः दिनांक 01.05.1998 तथा दिनांक 07.01.1999 को एतद्वारा अस्वीकृत/निरस्त किया जाता है।

(पी0सी0 शर्मा)
प्रमुख सचिव।

पृष्ठांकन संख्या: 823 (ii) / VII-1 / 38-ख / 2009, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. ज्येष्ठ खान अधिकारी, भूतत्त्व एवं खनिकर्म इकाई, उद्योग निदेशालय, उत्तराखण्ड, देहरादून।
- ✓ 3. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्री उम्मेद सिंह कालाकोटी, निवासी ग्राम माजियाखेत जनपद बागेश्वर।

आज्ञा से,

(पी0सी0 शर्मा)
प्रमुख सचिव।